

РЕПУБЛИКА СЕВЕРНА МАКЕДОНИЈА
ОПШТИНСКО ОСНОВНО УЧИЛИШТЕ
КИРО ГЛИГОРОВ
Бр. 02-188/01
15. 02. 2024 год.
Центар Скопје

Врз основа на член 108 од Закон за основното образование (Службен весник на Република Северна Македонија" бр.161/19 и бр.229/20), Училишниот одбор на ООУ „Киро Глигоров“ Центар, Скопје, на седницата одржана на ден 15.02.2024 година ја донесе следната:

О Д Л У К А
За усвојување на Правилник за номинација, избор и
Прогласување на ученик на генерација и пофалени
ученици во ООУ „Киро Глигоров“ Центар, Скопје

- Училишниот Одбор при ООУ „Киро Глигоров“ Скопје донесува Одлука за усвојување на Правилник за номинација, избор и прогласување на ученик на генерација и пофалени ученици во ООУ „Киро Глигоров“ Центар, Скопје.
- Одлуката стапува на сила со денот на донесувањето.

15.02.2024 год.

Претседател на Училишниот Одбор
на ООУ „Киро Глигоров“ Скопје

Александра Анчева



ООУ „КИРО ГЛИГОРОВ“ – Општина Центар, Скопје
„ул. Адам Мицкиевиќ“ бр.14, Скопје
тел: 02 6142-744 email: ooukirogligorov@yahoo.com

РЕПУБЛИКА СЕВЕРНА МАКЕДОНИЈА
ОПШТИНСКО ОСНОВНО УЧИЛИШТЕ
КИРО ГЛИГОРОВ
Бр. 01-189/01
15.02.2024 год.
Центар Скопје

**Правилник за номинирање, избор и прогласување на
ученик на генерација и пофалени ученици од 9 (деветто)
одделение при ООУ „Киро Глигоров“, Центар, Скопје**

I. Општи одредби

Член 1

Со овој Правилник се утврдуваат:

1. Критериумите и начинот на номинирање на ученик на генерацијата од 9 одд;
2. Критериумите и начинот на избор на ученик на генерацијата од 9 одд;
3. Критериумите и начинот на избор за пофалени ученици од 9 одд;

Член 2

Номинирање и избор на ученик на генерација и пофалени ученици од 9 одделение, ќе се врши на крајот на наставната година.

Член 3

Изборот на ученик на генерација и пофалени ученици од 9 одделение ќе се изведе по пат на рангирање. Прворангираниот ученик се прогласува за ученик на генерација, а останатите рангирани се пофалени ученици.

Член 4

Избор на ученик на генерацијата и пофалени ученици од 9 одделение го спроведува Комисија составена од:

- претседател на комисијата- предметен наставник кој предава или предавал во целата генерација, но не е одделенски раководител на 9 одделение;
- членови:
 - двајца предметни наставници - наставници кои предаваат или предавале во целата генерација но не се одделенски раководители на 9 одделение;
 - стручен соработник;



ООУ „КИРО ГЛИГОРОВ“ – Општина Центар, Скопје
„ул. Адам Мицкиевиќ“ бр.14, Скопје
тел: 02 6142-744 email: ooukirogligorov@yahoo.com

Член 5

Комисијата за избор на ученик на генерацијата и пофалени ученици од 9 одделение се формира од страна на Наставничкиот совет најдоцна до месец мај и е со траење од една година.

Член 6

Со примената на одредбите на овој Правилник се постигнува поголема објективност при номинацијата на кандидати за изборот на ученик на генерацијата и пофалени ученици од 9 одделение.

II. Посебни одредби

A) Номинирање

Член 7

Номинирање на кандидати за ученик на генерацијата и пофалени ученици од 9 одделение се дава врз основа на следниве критериуми:

- Кандидатот да постигнувал среден успех 5.00 на крај на наставната година од VI до VIII одделение;
- Кандидатот да бил оценет со примерно поведение на крај на наставната година од VI до VIII одделение;
- Да учествувал на училишни, општински, регионални, државни, меѓународни натпревари или проекти;
- Да не бил казнуван со педагошка мерка од било кој вид во текот на школувањето во училиштето;
- Вкупниот број на неоправдани изостаноци во текот на годината да не биде поголем од 3 (за секоја учебна година одделно);
- Во текот на школувањето во училиштето да покажал интерес за учество во активности, промоции и проекти за унапредување на училиштето.

Член 8

Номинираните кандидати за ученик на генерација и пофалени ученици од 9 одделение мора да поседуваат доказ/документ за одредите именувани во членот 7 од овој правилник.



ООУ „КИРО ГЛИГОРОВ“ – Општина Центар, Скопје
„ул. Адам Мицкиевиќ“ бр.14, Скопје

тел: 02 6142-744 email: ooukirogligorov@yahoo.com

Доказите/документите што учениците кандидати за ученик на генерација и пофалени ученици од 9 одделение треба да ги поседуваат се:

- копија од свидетелства од VI до VIII одделение;
- благодарници, дипломи, потврди, мислење од наставник/стручен соработник во писмена форма стекнати во период од IV до IX одделение

Член 9

Номинацијата на кандидати за ученик на генерација и пофалени ученици се врши во рамките на секоја паралелка од IX одделение.

Самиот чин, номинација за ученик на генерацијата и пофалени ученици од 9 одделение може да произлезе од :

- одделенскиот раководител;
- предметен наставник, кој изведува настава во таа паралелка;
- ученикот сам да се кандидира;

Член 10

Кандидатите за ученик на генерација и пофалени ученици од 9 одделение мора да ги поднесат потребните документи до училишната комисија за прогласување на ученик на генерација и пофалени ученици, до одредениот рок од страна на Комисија најдоцна една недела пред завршувањето на наставната година.

Член 11

Доколку не се задоволени одредбите утврдени со членот 7, 8, 9 и 10 од овој правилник, ученикот кандидат не се зема во предвид при изборот за ученик на генерација и пофалени ученици од 9 одделение.

Б) Избор

Член 12

При изборот на ученик на генерацијата и пофалени ученици од 9 одделение, училишната комисија за избор на ученик на генерација и пофалени ученици, користи инструмент за бодување врз основа на критериумите за избор на кандидати за ученик на генерацијата и пофалени ученици од 9 одделение.



ООУ „КИРО ГЛИГОРОВ“ – Општина Центар, Скопје
„ул. Адам Мицкиевиќ“ бр.14, Скопје

тел: 02 6142-744 email: ooukirogligorov@yahoo.com

Инструментот за бодување е составен дел од овој Правилник и е даден како Анекс.

Член 13

За секој од предложените кандидати, училишната комисија за избор на ученик на генерација и пофалени ученици од 9 одделение, пополнува индивидуален инструмент за бодување врз основа на критериумите за избор на кандидати за ученик на генерацијата и пофалени ученици од 9 одделение.

Член 14

Критериумите за рангирање и избор на кандидатите за ученик во генерација и пофалени ученици од 9 одделение се спроведува според следниве индикатори на успешност:

1. Учество и награди на индивидуални натпревари од здруженија акредитирани од страна на МОН, за афирмација на училиштето и интернационални натпревари – се однесува на натпревари каде ментори се наставници од училиштето (благодарници, дипломи, медали, потврди);
2. Учество и награди на индивидуални/групни натпревари надвор од училиштето и натпревари од неакредитирани здруженија – се однесува на натпревари каде успехот на ученикот не е поврзан со училиштето и/или доколку ученикот се стекнал со овие награди додека учел во друго училиште (благодарници, дипломи, медали, потврди);
3. Учество и награди на групни натпревари од здруженија акредитирани од страна на МОН и интернационални натпревари за афирмација на училиштето - се однесува на натпревари каде ментори се наставници од училиштето (благодарници, дипломи, медали, потврди);
4. Учество во воннаставни активности за афирмација на училиштето – се однесува на театарски претстави, изложби, промоции, училишни активности/проекти, (благодарници, дипломи, мислење на наставник/стручен соработник);
5. Мислење од наставнички совет – секој присутен предметен наставник, член на наставничкиот совет за IX одделение може да даде само еден глас;
6. Редовност во наставата – неоправданите изостаноци заведени во свидетелствата од VI-IX одделение се земаат во предвид при бодувањето.

Подетално објаснување на бодувањето на индикаторите за успешност, се дадени во инструментот за бодување на кандидатите за избор на ученик на генерацијата и пофалени ученици од 9 одделение при ООУ „Киро Глигоров“, Скопје



ООУ „КИРО ГЛИГОРОВ“ – Општина Центар, Скопје
„ул. Адам Мицкиевиќ“ бр.14, Скопје
тел: 02 6142-744 email: ooukirogligorov@yahoo.com

Член 15

Откако училишната комисија ќе го изврши бодувањето на сите кандидати, врши рангирање врз основа на освоените поени.

Член 16

Првопласираниот кандидат, односно кандидатот со најмногу поени се прогласува за ученик на генерацијата, а останатите рангирали се пофалени ученици во генерацијата IX одделение.

Член 17

Доколку се појават два или повеќе кандидати со ист број поени, во тој случај се земаат во предвид работните оценки од последната или сите учебни години од VI до IX одделение. Во ваков случај се вклучува и дополнителен индикатор - континуираност во учењето за кој е изготвен дополнителен инструмент кој е составен дел на овој Правилник, и е даден како анекс.

Член 18

Училишната комисија треба да го направи изборот на ученик на генерација и пофалени ученици најдоцна до последниот училиштен ден во тековната учебна година.



В) Завршни одредби

Член 19

Резултатите од изборот на ученик на генерација и пофалени ученици од 9 одделение се соопштува на Наставничкиот совет од стана на претседателот на комисијата

Член 20

Наставничкиот совет го потврдува изборот на ученик на генерацијата и пофалени ученици од 9 одделение. Директорот на училиштето на свеченост организирана по тој повод, ги доделува дипломата за ученик на генерација и пофалниците за останатите рангирали ученици.



ООУ „КИРО ГЛИГОРОВ“ – Општина Центар, Скопје
„ул. Адам Мицкиевиќ“ бр.14, Скопје
тел: 02 6142-744 email: ooukirogligorov@yahoo.com

Член 21

Учениците коишто не се прворангирани можат да поднесат приговор до Наставничкиот совет во рок од 3 дена од денот на усвојувањето на изборот на ученик на генерацијата и пофалени ученици од страна на Наставничкиот совет.

Член 22

Наставничкиот совет го разгледува приговорот и дава одговор по истиот во рок од 3 дена.

Член 23

Измени и дополнувања на овој Правилник се вршат на Наставничкиот совет на училиштето.

Член 24

Овој Правилник влегува во сила од денот на неговото донесување.

Скопје, 15.02.2024 година

Директор

Билјана Билбитовска

